



# रामग्राम नगरपालिका

परासी, नवलपरासी

बजेट बक्तव्य

छैठौं नगर सभा २०७७



रामग्राम नगरपालिकाको गरिमामय छैठौं नगर सभाका आदरणीय सभा अध्यक्ष एवं नगर प्रमुखज्यू, सभा सदस्यज्यूहरु, प्रमुख प्रशासकीय अधिकृतज्यू, राष्ट्रसेवक कर्मचारी तथा अन्य उपस्थित गणहरुमा हार्दिक स्वागत एवं नमस्कार व्यक्त गर्दछु ।

सर्वप्रथम म यस रामग्राम नगरपालिकाको ऐतिहासिक र गरिमामय सभाको महत्वपूर्ण समयमा देशमा विभिन्न समयमा भएका लोकतान्त्रिक आन्दोलनमा लोकतान्त्रिक शासन पद्धती प्राप्तीको लागि आफ्नो जीवन बलिदान गर्नुहुने ज्ञात अज्ञात शहिदहरु प्रति भावपूर्ण श्रद्धान्जली अर्पण गर्दछु ।

नेपालको संविधानले संस्थागत गरेको संघीय लोकतान्त्रिक गणतन्त्र नेपालको संघीय शासन प्रणाली अन्तर्गत निर्वाचन भएपछि गठित स्थानीय तहको रूपमा रामग्राम नगरपालिकाको चौथो बर्षको नीति तथा कार्यक्रम, छैठौं नगर सभाद्वारा “समृद्ध नेपाल सुखी नेपाली” को राष्ट्रिय अभियानलाई निरन्तरता साथै रामग्राम नगरपालिकाको ध्येय “नगरबासीको सरोकार स्वच्छ, पारदर्शी विकासमुखी स्थानीय सरकार” भन्ने मूल नारालाई केन्द्रित गरि नीति तथा कार्यक्रम सम्मानित नगरसभामा प्रस्तुत गर्न पाउँदा अत्यन्त खुसी लागेको छ । यो समयमा हामी सबैलाई यो सुअवसर प्रदान गर्नुहुने समस्त रामग्राम नगरवासी आमाबुवा, दाजुभाई तथा दिदी बहिनीहरुमा समेत विशेष आभार र धन्यवाद ज्ञापन गर्न चाहान्छु ।

नेपालको संविधान बमोजिम प्रदत्त गरिएको अधिकारका आधारमा स्थानीय तहसंग नागरिक स्तरबाट गरिएका अपेक्षालाई यथोचित रूपमा सम्बोधन गरी यस रामग्राम नगरपालिकालाई देशकै समृद्ध नगरपालिकाको रूपमा स्थापित गर्न यो नगरसभा महत्वपूर्ण हुने विश्वास दिलाउँदै शान्ति, विकास, सुशासन, पारदर्शिता, जवाफदेहि तथा उत्तरदायी स्थानीय सरकारको माध्यमबाट विकास र समृद्धि हासिल गर्नका लागि यस छैठौं नगरसभा सँधैका लागि र सबैका लागि मार्गदर्शनका रूपमा रहने विश्वास लिएको छु ।

साथै रामग्राम नगरपालिकाले परिकल्पना गरेको शान्ति, सुशासन, विकास तथा समग्र सम्वृद्धिको आकांक्षालाई साकार पार्न सहयोगी हुने विश्वासका साथ नीति तथा कार्यक्रम पेश गरेको छु ।



आदरणीय सभा अध्यक्ष ज्यू,

रामग्राम नगरपालिकाले सञ्चालन गर्दै आएका योजना तथा कार्यक्रमहरु आफैमा महत्वपूर्ण योजना तथा कार्यक्रमहरु हुन् । जनताको सकारात्मक अपेक्षा जनप्रतिनीधीको नेतृत्वमा प्रतिबिम्बित हुनुपर्दछ । स्थानीय सरकारले “स्थानीय सरकार सञ्चालन ऐन-२०७४” बमोजिम शासन सञ्चालन गरिरहेको छ । जनताको अपेक्षालाई मूर्त बनाउने कडीको रुपमा रहने नीति तथा कार्यक्रम नै हो । आगामी आर्थिक बर्षको लागी यस रामग्राम नगरपालिकाले तय गरेको नीति तथा कार्यक्रमको हामीले तपसिलको उद्देश्यहरु र प्रथामिकता निर्धारण गरेका छौं ।

उद्देश्यहरु

- आन्तरिक र बाह्य श्रोतको अधिकतम परिचालन गर्ने ।
- आर्थिक ,सामाजिक साँस्कृतिक क्षेत्रको विकास मार्फत नागरिकको जिवन स्तरमा सुधार गर्ने ।
- समावेशी र सन्तुलित विकासमा जोड दिने ।
- सार्वजनिक सेवालाई गुणस्तरीय बनाउदै गुणस्तरीय सेवामा आम नागरिकको पहुँच बढाउने ।
- सबै खालका विभेद र बहिष्करणको अन्त्यको लागि आधार स्तम्भ तयार गर्ने ।
- कोभिड-१९ को प्रभावलाई न्यूनीकरण गरी आर्थिक, सामाजिक र भौतिक विकासमा टेवा दिने ।

प्राथमिकताहरु

- आर्थिक तथा सामाजिक विकासका माध्यमबाट गरिबी निवारणमा प्रत्यक्ष योगदान दिने बिषयहरु,
- उत्पादन मुलक तथा छिटो प्रतिफल प्राप्त गर्न सकिने बिषयहरु,
- कृषि, शिक्षा, स्वास्थ्य, खानेपानी,सडक र सरसफाईको क्षेत्रमा गरिने विशेष लगानीका बिषयहरु
- जेष्ठ नागरिक, महिला,युवा, बालबालिका र फरक क्षमता भएका ब्यक्तिहरूसँग सम्बन्धित बिषयहरु



- उच्चमशील जनशक्तिको विकासमा जोड दिदै रोजगारी श्रृजना गर्ने विषयहरु
- शिपमुलक तालिम र युवा लक्षित खेलकुद क्षेत्रसँग सम्बन्धित विषयहरु
- सामाजिक सद्भाव तथा एकता अभिवृद्धिमा सघाउ पुऱ्याउने विषयहरु

आदरणीयसभा अध्यक्ष ज्यू,

अब म आर्थिक वर्ष २०७७/७८ का क्षेत्रगत र विषयगत रुपमा लिइएका नीति तथा कार्यक्रम नगरसभा समक्ष प्रस्तुत गर्न चाहन्छु । रामग्राम नगरपालिकाको आ.ब २०७७/७८ को नीति तथा कार्यक्रम यस प्रकार रहेको छ ।

(क) कृषि नीति तथा कार्यक्रम

- कृषि तथा पशु बिमा कार्यक्रमलाई प्रोत्साहित गर्दै कृषि आधुनीकरण र वैज्ञानिक र व्यवसायिक बनाउन जोड दिइनेछ ।
- किसानहरुमा व्यवसायीकरण गर्ने नीति अन्तर्गत बाली विकास कार्यक्रमतर्फ धान र गहुँको विउ वितरणमा ५०% सम्म अनुदान दिईने कार्यक्रम संचालन गरिनेछ ।
- सधैकालागि उर्वर भूमि बनाउने नीति अनुरूप माटो सुधार कार्यक्रम तर्फ ढैंचाको विउ वितरणमा ७५% सम्म अनुदान दिइने छ ।
- कृषकहरुलाई आत्मनिर्भर र व्यवसायिक बनाउने नीतिलाई सफल रुपमा कार्यान्वयन गर्न मत्स्य विकासतर्फ माछा भुरा तथा दानामा ५०% सम्म अनुदान दिने कार्यक्रम संचालन गरिनेछ ।
- आवश्यकता अनुसारको बाँसै महिने सिँचाईको व्यवस्था गर्ने नीति अन्तर्गत मागमा आधारित साना सिँचाई कार्यक्रम संचालन गर्न ५०% सम्म अनुदानको व्यवस्था गरिने छ ।
- यस नगर क्षेत्र भित्र उत्पादित कृषकका कृषी उपजलाई भण्डारण गरी उचित समयमा उचित मूल्यमा बिक्री गर्ने नीति अनुरूप जिल्ला सहकारी संघद्वारा निर्माणाधीन शीत भण्डार निर्माणमा गरिएको लगानीलाई यस बर्ष पनि निरन्तरता दिइने छ ।

- “स्वस्थकर मासु स्वस्थ जीवन”कार्यक्रम अन्तर्गत नगरपालिका क्षेत्रभित्र रहेका माछा/मासु बिक्री वितरण गर्ने पसलहरुको सुदृढिकरण कार्यक्रम मार्फत व्यवस्थापन गरीने नीति लिइएको छ ।
- व्यवसायिक पशुजन्य उत्पादनमा कृषकहरुलाई सघाउ पुरयाउने खालका कृषि फर्महरुको स्थापना, विकास तथा विस्तारको कार्यक्रमहरु संचालन गर्दै कृषि उत्पादनलाई बजारीकरण गर्नका लागि सहकारी संस्थालाई अभिप्रेरित गर्दै लगिनेछ ।
- वैदेशिक रोजगारीबाट फर्केका युवाहरुलाई अर्गानिक खेति र व्यवसायिक कृषि तर्फ आर्कषित गर्ने र वैदेशिक रोजगारीमा जाने दरलाई न्यूनिकरण गर्ने नीतिलाई कार्यान्वयन गर्न “रिटर्नीज युवा संग मेयर” कार्यक्रम संचालन गरि त्यस्ता व्यवसायमा संलग्न युवा कृषकहरुलाई प्लाष्टिक मलचिङ्ग तथा थोपा सिँचाई,इन्सेक्ट नेट,प्लाष्टिक घर टनेलमा ५०% अनुदान दिइ सहूलियत प्रदान गरिने छ ।
- कृषकहरुलाई प्रदान गरिने अनुदान तथा सहूलियतलाई व्यवस्थित गर्दै लैजानको लागि नगरपालिका क्षेत्रका कृषकहरुको विभिन्न आधारहरुमा वर्गीकरण गरि परिचय पत्र वितरण कार्यक्रम संचालन गरिनेछ । यस्ता कार्यहरु कृषक समुह र वडा कार्यालयको समन्वयमा गरीने छ ।
- नगरपालिका क्षेत्रलाई सुन्दर,हराभरा र मनमोहक बनाउने अभियान संचालन गर्न यसै बर्ष बाट व्यवसायिक फूल खेतिलाई प्रबर्द्धन गर्ने नीति लिइएको छ।
- कृषि क्षेत्रमा दिइने अनुदानलाई एकद्वार प्रणालीबाट व्यवस्थित गरिने नीति अनुरूप वडा कार्यालय र कृषक समूहको समन्वयमा गरिने छ ।
- यस रामग्राम नगर क्षेत्र भित्र रहेका सार्वजनिक जग्गामा व्यासायिक कृषि क्रियाकलाप संलग्न हुने नगरबासिलाई प्रोत्साहन गरिने छ ।

(ख) पूर्वाधार नीति तथा कार्यक्रम :

- नगर क्षेत्र भित्र रहेका विपन्न परिवारको घरको खरको छाडनालाई जस्तापाताबाट प्रतिस्थापन गर्ने अभियान यसै बर्ष देखि सञ्चालन गरिने छ ।
- नगरक्षेत्र भित्रका सरकारी तथा सार्वजनिक जग्गाको संरक्षण र सम्बर्द्धन गर्दै लैजाने नीति अन्तर्गत त्यस्ता जग्गाहरुमा नगर कै महत्व भल्कने पार्क,चिल्ड्रेन पार्क, खेल



मैदान,जडिबुटी उद्यान, सभागृह लगायतका सार्वजनिक महत्वका संरचना निर्माण गर्ने योजना तथा कार्यक्रम द्रुत गतीमा अगाडी बढाईने छ ।

- यसै वर्षबाट नगरको गौरवको आयोजना अर्न्तगतको नगर सभा गृह निर्माणको थालनी गरिनेछ ।
- कोभिड-१९ को कारणले नगर स्तरिय गौरवको आयोजनाको निर्माणमा भएको ढिलाईलाई यथोचित रुपमा सम्बोधन गर्न परिस्थिति अनुकूल भए पश्चात् निर्माणाधिन आयोजनालाई आगामी बर्ष सम्पन्न गर्ने गरि प्रक्रिया अगाडी बढाइने छ ।
- नगरपालिकाको केन्द्रसम्म सहज पहुँच र आवगमनको व्यवस्था गर्ने नीति अनुरूप प्रत्येक वडाका सडक स्तरोन्नती गर्दै लगिने कार्यक्रमलाई आगामी बर्ष पनि निरन्तरता दिईने छ ।नगरपालिका क्षेत्रभित्रको सम्पूर्ण सडकमा ढल तथा नालाको व्यवस्था गरी व्यवस्थित गरिनेछ ।
- कुनै पनि योजना/आयोजना संचालनलाई व्यवस्थित,बैज्ञानिक र पूर्वानुमानयोग्य बनाउने नीति अन्तर्गत नगरको सबै वडाहरुमा ठूला योजनाहरु सडक, खानेपानी, सिंचाई एवं अन्य पूर्वाधार निर्माण गर्नु अघि DPR तयार गरि व्यवस्थित रुपमा कार्य गरिनेछ ।
- नगरपालिका क्षेत्रभित्र हुन सक्ने दुर्घटना र अव्यवस्थित सवारी पार्किङलाई उचित तबरले व्यवस्थित गर्दै ट्राफिक चेतनालाई प्रभावकारी बनाईने छ ।
- जनताको घरदैलो र नजिकबाट नै सार्वजनिक सेवा प्रवाह गर्नुपर्छ भन्ने मान्यता र नीतिलाई आत्मसाथ गर्दै वडा कार्यालयको भवन नभएका वडाहरुमा क्रमशः वडा कार्यालय भवन निर्माण कार्यलाई यस बर्ष पनि निरन्तरता दिई सबै वडाहरुको आफ्नै छुट्टै भवनको व्यवस्था गरिनेछ ।
- यातायात व्यवस्थालाई सरल,सहज र व्यवस्थित बनाउने उद्देश्यले चालु आर्थिक बर्षमा सुरुवात भएको अत्याधुनिक सुविधासम्पन्न बसपार्क निर्माण कार्यलाई निरन्तरता दिइने छ ।
- टुके, खुट्टे र बितरण मुखी बिकास प्रयासले मात्र हाम्रो समृद्धि सम्भव छैन । लगानीलाई नतिजामा आबद्ध गरि बिकासका ठुला पूर्वाधारमा लगानीलाई केन्द्रीकृत गरिदै वितरण मुखी कार्यक्रमलाई निरुतसाहित गरिने नीति लिएको छ ।



- रामग्राम नगरपालिकाको मुख्य बजार क्षेत्र परासी बजार र बुद्ध चोकमा नियमित रुपमा सि.सि.टिभिका माध्यमबाट सुरक्षा निगरानी बढाइने छ । साथै नगरपालिकाको डिजिटल बोर्ड बुद्ध चोकमा राखी आवश्यक सुचना प्रवाह गरीने छ ।

(ग) महिला/बालबालिका/जेष्ठ नागरिक सम्बन्धि नीति तथा कार्यक्रम :

- समाज भित्रको लैङ्गिक विभेद अन्त्य गरि समतामुलक र समन्यायिक समाज निर्माणको नीतिलाई सहि अर्थमा कार्यान्वयन गर्न "छोरी बचाऊ,छोरी पढाऊ" प्रोत्साहन कार्यक्रम सञ्चालनको व्यवस्था मिलाइने छ ।
- समाजका अग्रज हाम्रा अभिभावकहरुको सम्मान राष्ट्र र समाजले गनुपर्छ भन्ने मुल नीतिलाई आत्मसाथ गर्दै ६५ बर्ष भन्दा माथिका जेष्ठ आमा बुवाहरुको निशुल्क र नियमित स्वास्थ्य परीक्षण गरी विभिन्न प्रकारका रोगको निशुल्क औषधी वितरणको समेत व्यवस्था गर्न "जेष्ठ नागरीक संग मेयर" घर दैलौ कार्यक्रम आगामी बर्ष देखि संचालन गरीनेछ ।
- भविष्यका कर्णधार बालबालिकाको चौतर्फी विकास गर्ने नीति अनुरूप बालबालिका लक्षित प्रतियोगितात्मक, मनोरञ्जनात्मक र साहसिक कार्यक्रमहरु संचालन गर्नुका साथै बाल क्लब र बाल मिलन कार्यक्रमको सञ्चालन गरिनेछ जसको लागि आवश्यक पर्ने भौतिक संरचना निर्माणको लागि समेत नगरको उपयुक्त स्थानमानगर स्तरका "बाल उद्यान"निर्माण कार्यक्रम अगाडि बढाइने छ ।
- नगरपालिकालाई बालमैत्री स्थानीय शासन घोषणा गर्ने नीति अन्तर्गत कोभिड-१९ को कारणले घोषणा हुन नसकेको बालमैत्री स्थानीय शासन घोषणा कार्यक्रमलाई निरन्तरता दिई बालमैत्री स्थानीय शासन रणनीतिक योजनाले अवलम्बन गरेका कार्यक्रमहरु कार्यान्वयन गरिनेछ ।
- आधा धर्तिका हिस्सेदार महिलाहरुको जिवनस्तरलाई सबै क्षेत्रमा उकास्ने नीति अनुरूप महिला सशक्तिकरण तथा क्षमता अभिवृद्धि कार्यक्रमका साथै लैंगिक हिंसा तथा सामाजिक कुरिति विरुद्धको सचेतना कार्यक्रमलाई कार्यान्वयनगर्न "महिलासंग उपमेयर कार्यक्रम" अभियानको रुपमा संचालन गरीनेछ ।
- सामाजिक विभेदीकरण र बहिष्करणमा परेका तेस्रो लिङ्गी र फरक क्षमता भएका नागरिकलाई विकासको मुलधारमा समाहित गर्ने नीति अनुरूप लक्षित विभिन्न कार्यक्रमहरु सञ्चालन गरिनेछ ।



- कोभिड-१९ का कारण विधार्थी, गर्भवति महिला, जेष्ठ नागरिक, अपांगता भएका व्यक्ति, डिप्रेसनमा रहेका व्यक्ति तथा मनोसामाजिक परामर्श आवश्यक पर्ने व्यक्तिहरूलाई मनोपरामर्श सेवा उपलब्ध गराई समाजका सबै खालका अपराधलाई न्यूनिकरण गरिनेछ ।

(घ) पर्यटन सम्बन्धि नीति तथा कार्यक्रम :

- रामग्राम नगरपालिकाको ऐतिहासिक, पुरातात्विक र धार्मिक महत्वलाई राष्ट्रिय र अन्तराष्ट्रिय रुपमा प्रचार प्रसार गरी यस क्षेत्रको पर्यटन व्यवसायलाई प्रबर्द्धन गर्ने नीति अनुरूप राष्ट्रिय र अन्तराष्ट्रिय रुपमा विभिन्न संघ संस्था, देश तथा दातृ निकायहरूसँग जोडिएको सम्बन्धलाई पुर्नताजगी गरिने छ साथै समयानुकुल अन्य देशका नगरपालिका तथा संघ संस्थाहरूसँग समेत भातृ तथा भगीनी सम्बन्ध विस्तार गर्ने कार्यक्रम संचालन गरिनेछ ।
- रामग्राम नगरको परिचयको रुपमा रहेको भगवान गौतम बुद्धको अष्टधातु रहेको रामग्राम स्तुप र पंडितपुर लाई थप प्रचार प्रसार गरि पर्यटनको गन्तव्य स्थल बनाउने नीति अनुरूप शान्तिका अग्रदुत भगवान गौतम बुद्धको बाल्यकालिन मुर्ति स्थापना लगायतका कार्य गरि पुरातात्विक महत्व भल्काई आन्तरिक तथा बाह्य पर्यटन प्रबर्द्धन गरिने छ ।
- यस क्षेत्रका पर्यटकीय सम्भाव्य स्थलहरूको पहिचान, संरक्षण र विकास गर्ने नीति अनुरूप पर्यटन क्षेत्रलाई सम्वृद्धिको आधारका रुपमा पहिचान गर्दै आन्तरिक एवं बाह्य पर्यटक भित्र्याउन सहयोग पुग्ने खालका गतिविधिहरू संचालन गरिनेछ । साथै राष्ट्रिय तथा अन्तराष्ट्रिय रुपमा परिचय गराउन रामग्राम नगरपालिकाको साँस्कृतिक विविधता सम्बन्धि वृत्त चित्र निर्माण गरिनेछ ।
- रामग्राम नगरपालिकाको पर्यटन , शिक्षा , खेलकुद , संस्कृति , स्वास्थ्य , कृषि , फोहोर मैला व्यवस्थापन लगायत एकिकृत बिकासका लागि लुम्बिनी गार्डन फाउण्डेसन स्पेन सँगको सम्बन्धलाई थप संस्थागत गरी समन्वय र सहकार्य गरिने छ ।
- रामग्राम नगरपालिकाको बिकासको लागि विश्व शान्तिका दुत भगवान् गौतम बुद्ध सँग सम्बन्धित अन्य पालिकाहरू सँग समन्वय र सहकार्य गरिने छ ।
- रामग्राम नगरपालिका र नेपालको पर्यटन लगायतका क्षेत्रको बिकासका लागि सम्बन्ध र सहकार्य गर्ने उद्देश्यका साथ स्पेनको एक्स्वेमादुरा प्रदेशको CACERES नगरपालिकामा यस नगरपालिका र CACERES नगरपालिकाको सहकार्य लुम्बिनी





गार्डेन फाउण्डेसन स्पेन द्वारा निर्माण हुन लागेको बुद्ध गार्डेनमा आवश्यक प्राविधिक तथा साँकृतिक सहयोग प्रदान गरिने छ ।

- रामग्राम स्तुप क्षेत्रलाई थप पर्यटकीय आर्कषको केन्द्रको रूपका बिकास गर्नकोलागी निर्माणाधीन रहेको पुरातात्विक संग्रहालय तथा अतिथी विश्राम गृह निर्माण कार्यलाई आगामी बर्ष पूर्णता दिइने छ ।

(ड.) राजश्व सम्बन्धि नीति तथा कार्यक्रम :

- आन्तरिक आयको वृद्धि तथा दिगो आर्थिक विकास गर्ने नीति अनुरूप राजश्व प्रशासनलाई व्यवस्थित बनाइनेछ, जसको लागि आगामी आर्थिक बर्षबाट राजश्व संकलनलाई वार्ड कार्यालयबाट नै कम्प्युटर प्रणालीबाट संचालन गरिनेछ ।
- नगरपालिकाबाट असुल गरिने राजस्व र प्रदान गरिने सेवालार्ई प्रभावकारी बनाउन मोवाइल एप्स जारि गरि बिच्चुतीय सेवा सञ्चनलमा ल्याइने छ ।
- राजश्वको विद्यमान दरलाई नियमित गर्दै दायरालार्ई फराकिलो गराउने नीति अनुरूप राजश्वका विभिन्न क्षेत्रहरु पहिचान गरि दायराहरुमा सामान्य परिवर्तन गरि राजश्व असुली प्रकृत्यालाई थप सुदृढ गरिनेछ ।
- कृषियोग्य भूमिको भूमिकरमा ८०% छुट दिने नीतिलार्ई आगामी बर्ष पनि निरन्तरता दिइने छ ।
- राजश्व मैत्री नगरको सपनालाई साकार पार्ने नीति अनुरूप कोभिड-१९ को बिशेष परिस्थितिका कारण तिर्नुपर्ने राजश्व चालु आर्थिक बर्षमा तिर्न नसक्ने करदाताहरुलाई आगामी आर्थिक बर्षको पौष मसान्त सम्म जरिवाना नलिने गरि कानुनमा नै व्यवस्था गरीनेछ ।
- सम्पत्ति कर प्रणालीलार्ई समयानुकुल व्यवस्थित गर्दै आवश्यकता अनुसारपरिमार्जन गर्दै लगिनेछ ।
- कर तथा गैर कर राजस्व सुधार ल्याउने नीति अनुरूप राजश्व सुधार कार्यशाला सञ्चालन गरी राजस्व प्रशासनलाई समयानुकुल प्रभावकारी बनाइनेछ ।
- नगर क्षेत्रका व्यवसायहरुलाई दर्ता गरेर मात्र संचालन गर्ने नीति अनुरूप नगरपालिका क्षेत्रमा व्यवसाय गर्ने सबै प्रकृतिका व्यवसायहरुलाई नगरपालिकामा अनिवार्य रूपमा दर्ता गराउने कार्यलाई अभियानको रूपमा संचालन गरिनेछ । उपभोक्तका हित संरक्षणका लागी नियमित बजार अनुगमन गरिने छ ।



- नगर क्षेत्र भित्रका आन्तरिक आम्दानीका स्रोतहरूलाई पहिचान र व्यवस्थित गर्न नगरपालिका क्षेत्र भित्र रहेका आय स्रोतका सम्भावित सबै क्षेत्रहरूलाई नगरपालिकाको स्वामित्वमा ल्याई आन्तरिक आयलाई बढाइनेछ ।
- कर मैत्री नगरको अभियानलाई सार्थक बनाउने नीति अनुरूप उत्कृष्ट करदाता व्यवसायीलाई प्रोत्साहन गर्दै सम्मान गरिने छ ।

(च) वन/वातावरण /सरसफाई सम्बन्धि नीति तथा कार्यक्रम :

- दिगो विकासको अवधारणालाई मुर्त रूप दिन वन तथा वातावरण संरक्षणमा जोड दिईनेछ ।
- “पर्यावरण नै हाम्रो जिवन हो” भन्ने नीतिलाई कार्यान्वय गर्न वातावरण संरक्षण, व्यवस्थापन, भूक्षय नियन्त्रण , नदी मुहान तथा किनाराहरूको संरक्षण गर्न विशेष कार्यक्रम संचालन गरिनेछ । साथै सार्वजनिक क्षेत्रमा रहेको हरियाली क्षेत्रलाई “हरित क्षेत्र” घोषणा गरि संरक्षण गरिनेछ ।
- “स्वच्छ हावा, हरियो परिवेश”भन्नेनारालाई मूर्तरूप दिइ नगर क्षेत्रको हरियाली वृद्धिका लागि हरित सडक, खोला खोल्सामा वृक्षारोपण गरिनेछ ।नगर क्षेत्रको सडकमा हुने धुलो न्युनीकरण र सरसफाई गर्न अत्याधुनिक सफाई मेशिन(ब्रुमर) र एक्साभेटर लोडरको व्यवस्था गरिनेछ ।
- जैविक र अजैविक प्रकृतिका फोहरहरूको उचित व्यवस्थापन गर्ने नीति अनुरूप एकिन गरिएको ल्याण्डफिल साइटलाई व्यवस्थित गर्दै फोहरलाई सेग्रीगेशन गर्दै “फोहोरबाट मोहर” अभियानलाई अगाडि बढाइने छ ।
- रामग्राम नगरपालिका क्षेत्र भित्रका नागरिकले दैनिक विभिन्न प्रयोजनमा गर्ने प्लाष्टिक भोलाको प्रयोगलाई निरुत्साहित गर्दै लगिने छ । वातावरण मैत्री भोलाको प्रयोगलाई प्रोत्सहान दिइने छ ।

(छ) आर्थिक बिकास सम्बन्धिनीति तथा कार्यक्रम :

- नगर क्षेत्र भित्रका युवाहरूलाई स्वरोजगार र उच्चमशिल गराउने नीति अनुरूप“नगर प्रमुख उच्चमशिलता प्रवर्द्धन” कार्यक्रम संचालन गरी विना धितो १० लाख सम्म सहुलियत दरमा ऋण दिने व्यवस्था मिलाइने छ ।



- नगर क्षेत्रको व्यापार/व्यवसाय,साँस्कृतिक र पर्यटकीय क्षेत्रको प्रबर्द्धन गर्ने नीति अनुरूप नगरस्तरीय मेला तथा औद्योगिक प्रदर्शनीको आयोजना गर्न सहयोग गरिनेछ ।
- सहकारी क्षेत्रका सहकारी कर्मीहरुको संस्थागत तथा व्यक्तिगत क्षमता अभिवृद्धि गर्दै “सबल हाम्रा सहकारी : भरी हाम्रा भकारी” को नारालाई अगाडी बढाउन सहकारी सम्बन्धि गतिविधिलाई बढाउन विविध कार्यक्रम संचालन गरिनेछ नियमित र नियमन र अनुगमन समेत गरिनेछ ।
- नगर भित्रका कृषकहरुलाई सहज रुपमा मल वितरण गर्ने उद्देश्यले स्थापित सहकारीहरुलाई मल भण्डारण क्षमता अभिवृद्धि गर्नका लागि विशेष अनुदानको व्यवस्था गरिने छ ।
- आर्थिक क्षेत्रको समस्या पहिचानार्थ क्षेत्रगत रुपमा सरोकारवालाहरु सँग नियमित अन्तक्रिया गरी सुझाव सल्लाह अनुसारका कार्यक्रम र योजनाहरु समेत संचालन गरिनेछ ।
- राम्रो कार्य गर्नेलाई सम्मान र नराम्रो कार्य गर्नेलाई दण्ड दिने नीति अनुरूप नगर क्षेत्रमा क्रियाशिल सहकारी मध्ये उत्कृष्ट सहकारीलाई सम्मान गर्ने कार्यक्रम गरिनेछ ।
- महिला उच्चमहिरुका लागि उच्चम, व्यवसाय सञ्चालन गर्न सहजीकरण गरिनुका साथै उच्चमी महिलाहरुको क्षमता विकास तर्फ विशेष ध्यान दिइने छ ।
- प्रधानमन्त्री रोजगार कार्यक्रम अन्तर्गत स्थलगत योजना छनौट गरी नगर भित्रका बेरोजगारहरुलाई रोजगारीको अवसर श्रृजना गरिने छ ।
- बैदेशिक रोजगारीलाई निरुत्साहित गरिने छ । सुरक्षित आप्रवाशनका कार्यक्रम सञ्चालन गर्न गै.स.संस्था र विभिन्न संघ संस्थासंग सहकार्य गरिने छ ।
- व्यक्तिगत घटना दर्ता,सामाजिक सुरक्षा लगायतका पञ्जिकरण सम्बन्धित बिषयहरुलाई पूर्ण रुपमा डिजिटलाइजेशन गर्ने नीति लिइएको छ ।
- भूमिहिन सुकुम्बासीको लगत अद्यावधिक गरिनेछ । सुकुम्बासीको नाममा जथाभावी सार्वजनिक जग्गा कब्जा गर्ने, संरचना निर्माण गर्ने कार्यलाई कानुनको दायरामा ल्याईनेछ । वास्तविक सुकुम्बासी र अब्यवस्थित बसोवासीको पहिचान गरि उनीहरुको जिवनस्तर सुधारको लागि विशेष कार्यक्रम संचालन गरिनेछ ।



(ज) शिक्षा र संस्कृति सम्बन्धि नीति तथा कार्यक्रम :

- नतिजाको विश्लेषण र प्रयोग गर्ने नीति अनुसार विद्यालयमा संचालन हुने विभिन्न तहका परीक्षाहरूलाई नगरबाट नै आर्थिक अनुदान दिई नगरस्तरीय परीक्षाको रूपमा संचालन गरीनेछ । विद्यार्थीबाट परीक्षा शुल्क नलिने यस अधिको नीति र कार्यक्रमलाई निरन्तरता दिइनेछ ।
- विद्यालय व्यवस्थापन र शिक्षण सिकाईमा सुधार सम्बन्धी तालिम दिई विद्यालयका विभिन्न पदाधिकारी , शिक्षक र कर्मचारीहरूको क्षमता विकास गर्ने नीति लिईनेछ । विद्यालयको भौतिक सुविधा विस्तार र विद्यालय शिक्षामा कम्प्युटरको प्रयोगमा जोड दिई संस्थागत क्षमताको विकास गरिने छ ।
- विभिन्न शिपमुलक कार्यक्रम र अभ्यास मार्फत स्वरोजगार र रचनात्मक कार्यमा लाग्न युवाहरूलाई प्रोत्साहित गरिनेछ । विभिन्न खेलकुदका कार्यक्रमको माध्यमबाट युवाहरूमा रहेको खेल सिपको विकासमा जोड दिईनेछ ।
- बाल बिकास केन्द्रका सहयोगी कार्यकर्ताहरूको मनोबललाई सदैब उच्च राख्ने नीति अनुरूप थप प्रोत्साहन रकम उपलब्ध गराईने छ ।
- कठिन र प्रतिकुल परिस्थितीमा पनि सिक्ने र सिकाउने नीतिलाई निरन्तरता दिन कोभिड-१९ का कारण विद्यालयमा गई ज्ञान हाँसिल गर्न नसक्ने विद्यार्थीहरूलाई लक्षित गरि वैकल्पिक विधीबाट सिकाइ सहजीकरण प्रक्रियाको थालनी गरिने छ । साथै यसका लागी हरेक सामुदायिक विद्यालयमा इन्टरनेटको पहुँच विस्तार गरिने छ ।
- विद्यालय तहमा उत्कृष्ट नतिजा प्राप्त गरिब तथा विपन्न वर्गका छात्र छात्राहरूलाई “मेयर छात्रवृत्ति कार्यक्रम” मार्फत प्रोत्साहन गरिने छ । साथै गरिब तथा विपन्न परिवारका विद्यार्थीहरूलाई उच्च शिक्षा हाँसिल गर्नका लागि छात्रवृत्ति मार्फत प्रोत्साहन गर्ने नीति लिईने छ ।
- सिपयुक्त विद्यार्थी उत्पादनका लागी प्राविधिक तथा व्यवसायिक शिक्षामा जोड दिइने छ । यसको लागी प्राविधिक धार तर्फको शैक्षिक कार्यक्रम विस्तारमा जोड दिइने र प्राविधिक तर्फका शैक्षिक कार्यक्रम सञ्चालन गर्ने सामुदायिक विद्यालयलाई प्रोत्साहन गरिने छ ।
- अनुमति, विद्यालय स्थापना तथा संचालन, कक्षा थप गर्न स्वीकृति र अनुमति पाएका विद्यालयहरूको अनुगमन गरि नियमन गर्ने नीति लिईएको छ ।
- विद्यालयमा छात्राहरूको समस्या तथा गुनासो सुनुवाइका लागी प्रत्येक विद्यालयहरूमा लैङ्गिक फोकल पर्सन अनिवार्य तोकि उनीहरूका लागी आवश्यक तालिम र



किशोरीहरुको महिनावारी स्वच्छता का निम्ति प्रत्येक विद्यालयमा निशुल्क स्यानिटेरिप्याड वितरणको कार्यक्रमलाई निरन्तरता दिइने छ ।

- नगरपालिका क्षेत्र भित्र रहेका दाईजो, तिलक, बालबिवाह, छुवाछुत जस्ता सामाजिक कुरिति कुप्रथा अन्त्य गर्न सचेतनामूलक सामाजिक जागरण कार्यक्रम कार्यान्वयन गरिने छ ।

(भ) सुशासन, संगठन विकास तथा कार्यालय व्यवस्थापन सम्बन्धि नीति तथा कार्यक्रम :

- विधी र कानूनको शासनलाई आत्मसाथ गर्दै सुशासन स्थापनाको लागि आवश्यक ऐन कानूनको तर्जुमा गरिनेछ ।
- दैनिक सेवा प्रवाह गर्दा **First come First serve** अनुसारको नीतिलाई आधार मानी सेवा प्रवाह गरिनेछ ।
- सूचना मैत्री नगरपालिका निर्माण गर्ने नीति अनुरूप नगरपालिकाको कार्य सम्पादनलाई छिटो, छरितो, पारदर्शी एवं सेवाग्राहीमैत्री तुल्याउन सूचना प्रविधिको प्रयोगमा जोड दिइनेछ । नगरकार्यपालिका कार्यालय र मातहतका कार्यालयहरुमा विद्युतिय सूचना पाटीको प्रयोग गरिनेछ ।
- रामग्राम नगरकार्यपालिका र मातहतका कार्यालयहरुमा (E-Attendance) जडान गरी प्रयोगमा ल्याइने छ ।
- आगामी दिनमा नगर स्तरबाट वस्तु वा सेवा खरीद गर्दा वा ठेक्का प्रक्रिया गर्दा E-BIDDING का माध्यमबाट खरीदलाई प्राथमिकता दिने नीति लिइएको छ ।
- न्यायिक प्रणालीलाई व्यवस्थित बनाउनका लागि न्यायिक समितिको क्षमता विकास गरिने छ । वडा तहमा मेलमिलाप समिति गठन तथा व्यवस्था गरि न्यायमा नागरिकको पहुँचलाई सुनिश्चतता प्रदान गरिने छ ।

(ब) सामाजिक परिचालन तथा टोल विकास सम्बन्धि नीति तथा कार्यक्रम :

- टोल विकास तथा सामुदायिक संघ संस्थाहरुको सहयोग, समन्वय र सक्रियतामा सामुदायिक विकासका कार्यक्रम संचालन गरिनेछ ।
- सामुदायिक संस्थाहरु एवं लक्षित वर्ग केन्द्रित पूर्वाधार विकास, संस्थागत विकास, आयमूलक एवं सीपमूलक कार्यक्रम तथा क्षमता विकास सम्बन्धि कार्यक्रमहरुलाई निरन्तरता दिइनेछ ।



- टोल विकास संस्थालाई क्रियाशिल बनाई सामुदायिक स्वास्थ्य कार्यक्रमलाई प्रबर्द्धन गरिने छ ।
- रामग्राम नगर भित्र तोकिएको मापदण्ड पुरा नगरी सञ्चालनमा रहेका गुटखा तथा सुर्तीजन्य, पदार्थ र अवैध मदिरा बेचबिखन गर्ने व्यवसायलाई नियमन गरि प्रयोगलाई निरुत्साहित गरिने छ ।

(ट) सूचना तथा संचार नीति तथा कार्यक्रमहरु :

- दुरसंचार प्रणालीलाई सबै वडामा सर्वसुलभ बनाउन पहल गरिने छ ।
- नगरपालिकाबाट संचालित विविध विकास कार्यक्रम, सेवा प्रवाहको अधिकतम सार्वजनिक गरी पारदर्शिता र जवाफदेहिता अभिवृद्धि गरिनेछ ।
- सूचना तथा संचार क्षेत्रको संरक्षण, प्रबर्द्धन र विकास गर्न संचार माध्यमहरूसंग समन्वय गरी आवश्यक कार्यक्रमहरु संचालन गरिनेछ ।

(ठ) स्वास्थ्य नीति तथा कार्यक्रमहरु :

- कोभिड - १९ तथा अन्य सरुवा रोग सम्बन्धि जनचेतना मुलक कार्यक्रम समुदाय स्तरमा सञ्चालन गरिने छ ।
- कोभिड-१९ को रोकथाम क्रियाकलाप सञ्चालानार्थ कोभिड कोषको स्थापना गर्ने नीति लिइएको छ ।
- सुत्केरी व्यथा लागेको गर्भवति महिलालाई निःशुल्क एम्बुलेन्स सेवा उपलब्ध गराउने नीति लिइएको छ ।
- “जनताको स्वास्थ्य समस्यामा नगरको चासो” अन्तर्गत नगरपालिकामा आफ्नै स्वामित्वमा एम्बुलेन्स खरीद गरि सञ्चालन गरिने छ ।
- नगरपालिका क्षेत्रमा स्वास्थ्य सेवाको क्षमता अभिवृद्धि गरिदै लैजानेछ ।
- नगरपालिका भित्रका सम्पूर्ण बासिन्दाहरुमा वार्ड स्तरमा नै आधारभुत स्वास्थ्य सेवा केन्द्र निर्माण गर्दै स्वास्थ्य सेवाको पहुच सहज गराइनेछ ।
- स्वास्थ्य सुरक्षा सबलिकरणका लागि नगर क्षेत्र भित्रका सुत्केरी महिलालाई उपमेयर पोषण भ्रोला वितरण गर्ने कार्यक्रम सञ्चालन गरिने छ ।



- प्रत्येक स्वास्थ्य संस्थाहरुमा आवश्यक उपकरण, औषधि, खोपसमूचित रुपमा उपलब्ध गराइने छ ।
- स्वास्थ्य र सरसफाई सम्बन्धि जनचेतना अभिवृद्धि गर्न विभिन्न स्वास्थ्य संस्थाहरुसंग सहयोग, समन्वय र साभेदारीको नीति अवलम्बन गरिनेछ ।
- विभिन्न संक्रामक रोगको रोकथामको लागि गुणस्तर स्वास्थ्य सेवा आगामी वर्ष देखि थालनी गर्ने नीति लिइएको छ ।
- “सुरक्षित मातृत्व, सुरक्षित भविष्य” को कार्यक्रम मार्फत नगर क्षेत्र भित्र रहने गर्भवति महिलाको कम्तिमा पनि चार पटक गर्भवति परीक्षण सुनिश्चित गर्ने नीति लिइएको छ ।
- नगर क्षेत्र भित्रका स्वास्थ्य केन्द्रहरुमा विद्यमान रहेको सेवालाई विस्तार गर्दै प्रसुति सेवालाई थप सेवाको रुपमा बिकास गर्दै लगिने छ ।

सभा अध्यक्ष ज्यू,

अन्त्यमा माथि प्रस्तुत गरिएका नीति तथा कार्यक्रम कार्यान्वयन गर्न केही कानून र कार्यविधीको आवश्यकता पर्दछ । यी कानून समयमै बन्न नसकेमा कार्यान्वयनमा पनि समस्या देखिन सक्छ ,। साथै कोभिड १९ को बढ्दो संक्रमणको कारण यी नीति र कार्यक्रम कार्यान्वयन गर्नमा केही चुनौति खेप्न सक्छ । यी चुनौतिको सामना गर्न सबै क्षेत्रबाट सकारात्मक सहयोग प्राप्त भएमा अवश्य पनि लक्षित गरेका योजना तथा कार्यक्रमको उद्देश्य पुरा हुनेछ । यसका लागि सबैबाट सहयोगको आशा एवं विश्वास गरेको छु ।

आदरणीय सभा अध्यक्ष महोदय,

अब म नीति तथा कार्यक्रम बमोजिम आगामी आ.ब.को आय व्ययको विवरण समावेश भएको बजेट पेश गर्दछु ।

महोदय , ०७७०७८ को लागी अनुमानित आयको र व्ययको विवरण यस प्रकार रहेको छ ।



रामग्राम नगरपालिका  
नगर कार्यपालिकाको कार्यालय परासी नवलपरासी  
आ.व. ०७७/०७८ को समष्टिगत आय विवरण

क सं.	श्रोत	रकम	अक्षरूपी
	<b>आय तर्फ</b>		
१	<b>संघीय सरकार</b>		
		१६४५०००००१००	सोह्र करोड पैतालिस लाख
	विशेष अनुदान	३५००००००१००	तीन करोड पचास लाख
	सम्पुरक अनुदान	५३०००००१००	त्रीपन्न लाख
	शसर्त अनुदान	२७०२०००००१००	सताइस करोड दुई लाख
	<b>जम्मा</b>	<b>४७५०००००१००</b>	
२	<b>प्रदेश सरकार</b>		
	समानिकरण अनुदान	५८६६०००१००	अन्ठाउन्न लाख छैसठी हजार
	विशेष अनुदान		
	सम्पुरक अनुदान	२०००००००१००	दुई करोड
	<b>जम्मा</b>	<b>२५८६६०००१००</b>	
३	<b>आन्तरिक तर्फ</b>		
	आन्तरिक श्रोत	१२७७४८७०४१००	बाह्र करोड पैतालिस लाख
	संघीय सरकार राजश्व बाण्डफाण्ड	१००९३६४९६१००	दश करोड नौ लाख
	प्रदेश सरकार राजश्व बाण्डफाण्ड सवारी साधन	८८५५०००१००	अठासी लाख पचपन्न हजार
	प्रदेश सरकार राजश्व बाण्डफाण्ड रजिष्ट्रेशन वापत	४०००००००१००	चार करोड
	लागत सहभागीता	३५००००१००	तीन लाख पचास हजार
	<b>जम्मा</b>	<b>२७७८९०२००१००</b>	
४	<b>अन्य श्रोत</b>		
	सहरी शासकीय क्षमता तथा पूर्वाधार सुधार आयोजना	२०००००००१००	दुई करोड
	सडक बोर्ड नेपाल	६५०००००१००	पैसठ्ठी लाख
	<b>जम्मा</b>	<b>२६५००००१००</b>	
	<b>कुल जम्मा</b>	<b>८०५२५६२००१००</b>	<b>असी करोड बाउन्न लाख</b>





रामग्राम नगरपालिका

नगर कार्यपालिकाको कार्यालय परासी नवलपरासी

आ.व. ०७७/०७८ को समष्टिगत व्यय विवरण

क्र सं.	श्रोत व्यय तर्फ	रकम	अक्षरूपी
१	प्रशासनिक खर्च	१४४२०२२००१००	चौध करोड बयालिस लाख
२	शिक्षा	१९३११०००१००	एक करोड त्रियानब्वे लाख
३	स्वास्थ्य	७२२००००१००	बहत्तर लाख विष हजार
४	पशु	५०५००००१००	पचास लाख पचास हजार
५	कृषि	८३१००००१००	त्रियासी लाख दश हजार
६	आर्थिक विकास शाखा	२५०००००१००	पचिस लाख
७	सामाजिक विकास तर्फ	४१५००००१००	एक चालिस लाख पचास हजार
८	राजस्व तर्फ	२५०००००१००	पचिस लाख
९	प्रशासन तथा सूशासन व्यवस्थापन	१४०००००१००	चौध लाख
१०	महिला बालबालिका	९२५०००१००	नौ लाख पचिस हजार
११	मर्मत सम्भार कोष	३०००००१००	तीस लाख
१२	प्रकोप व्यवस्थापन कोष	१५००००१००	पन्ध्र लाख
१३	कोरोना भाइरस रोकथाम, नियन्त्रण तथा उपचार कोष	१००००००१००	एक करोड
१४	वातावरण कोष	१०००००१००	दश लाख
१५	महिला बालबालिका कोष	१०००००१००	दश लाख
१६	गरिवी न्यूनिकरण कोष	२२००००१००	बाइस लाख
१७	औषधी उपचार कोष	१०००००१००	दश लाख
१८	प्रदेश सरकार समपुरक अनुदान		
१९	तराई मधेश समृद्धि कार्यक्रम		
२०	सडक बोर्ड नेपाल	६५००००१००	पैसठ्ठी लाख
२१	शसर्त अनुदान	२७०२००००१००	सत्ताइस करोड दुई लाख
२२	संघीय सरकार समपुरक अनुदान	७५७२०००१००	पचहत्तर लाख बहत्तर हजार
२३	बहुक्षेत्रिय पोषण कार्यक्रम	८००००१००	आठ लाख
२४	प्रदेश सरकार समपुरक कोष	४००००००१००	चार करोड
२५	तराई मधेश समृद्धि कार्यक्रम न.पा लागत सहभागीत	३००००१००	तीन लाख
२६	उपभोक्ता नगद लागत सहभागीता	३५०००१००	तीन लाख पचास हजार
२७	सडक बोर्ड नेपाल न.पा.लागत सहभागीता	२८००००१००	अठ्ठाइस लाख
२८	सहरी शासकीय क्षमता तथा पूर्वाधार सुधार आयोजना लागत सहभागीता	२३००००१००	तेइस लाख
२९	नगर स्तरिय गौरवका योजनाहरु	१२७९६६००१००	बाह्र करोड एकहत्तर लाख
३०	वडा स्तरिय योजनाहरु	७७०००००१००	सात करोड सत्तरी लाख
३१	सहरी शासकीय क्षमता तथा पूर्वाधार सुधार आयोजना	२००००००१००	दुई करोड
३२	संघीय सरकार विशेष अनुदान	३५०००००१००	तीन करोड पचास लाख
	<b>जम्मा</b>	<b>८०५२५६२००१००</b>	<b>असी करोड बाउन्न लाख</b>



सभा अध्यक्ष ज्यू,

योजना कार्यक्रम तथा बजेटमा समावेश गरिएका बिषयगत क्षेत्रहरु निम्न बमोजिम रहेको व्यहोरा जानकारीको लागि अनुरोध गर्दछु ।

१. आर्थिक बिकास : आर्थिक बिकासको मुख्य शिर्षकमा उद्योग तथा बाणिज्य,वित्तिय क्षेत्र,कृषि र सहकारी रहेका छन् ।यस मुख्य शिर्षकमा कुल रु १,७५,०००००।०० (अक्षरुपी एक करोड पचहत्तर लाख मात्र ) बिनीयोजन गरेको छु ।
२. सामाजिक बिकास : सामाजिक बिकास मुख्य शिर्षकमा शिक्षा,स्वास्थ्य,खानेपानी तथा सरसफाइ,लैङ्गिक समानता तथा सामाजिक समावेशीकरण, संस्कृती प्रबर्द्धनका कार्यहरु र विभिन्न लक्षित वर्गका लागि कोषहरु रहेका छन् । यस मुख्य शिर्षकमा कुल रु २४,५३,४९०००।०० (अक्षरुपी चौबिस करोड त्रिपन्न लाख एकचालिस हजार मात्र ) बिनीयोजन गरेको छु ।
३. पूर्वाधार बिकास : पूर्वाधार बिकासको मुख्य शिर्षकमा उर्जा, भवन, तथा सहरी बिकास,वैकल्पिक उर्जा र सञ्चार,सडक तथा अन्य सबै खाले पूर्वाधारहरु समेटिएका छन् । यस मुख्य शिर्षकमा कुल रु ३९,५५,३८०००।०० ( अक्षरुपी एकतिस करोड पचपन्न लाख अडतिस हजार मात्र ) बिनीयोजन गरेको छु ।
४. वातावरण तथा विपद्व्यवस्थापन : वातावरण तथा विपद्व्यवस्थापन यस मुख्य शीर्षकमा वातावरण संरक्षण, जलवायु परिवर्तन,फोहोर मैला व्यवस्थापन,ल्याण्डफिल्ड साईटको व्यवस्थापन,वन तथा भु-संरक्षण,बारुण यन्त्र सञ्चालन, वातावरण तथा विपद्व्यवस्थापन संग सम्बन्धीत कोषहरु र विपद्व्यवस्थापनको क्षेत्रहरु समेटिएका छन् ।यस मुख्य शिर्षकमा कुल रु १,२५,०००००।०० (अक्षरुपी एक करोड पचिस लाख मात्र ) बिनीयोजन गरेको छु ।
५. संस्थागत बिकास, सेवा प्रवाह तथा सुशासन : यस क्षेत्रमा अभिलेख व्यवस्थापन,नागरिक बडा पत्र, मानव संशाधन बिकास, सूचना प्रविधी,सुरक्षा व्यवस्थापन,सेवा प्रवाह, आन्तरिक तथा अन्तिम लेखा



परिक्षण,संस्थागत क्षमता विकास , पूर्जी गत सम्पत्तिको सञ्चालन तथा संभार,कार्यालय समान तथा सेवाहरु,सेवा तथा परामर्श,कार्यक्रम सम्बन्धि खर्चहरु, अनुगमन तथा भ्रमण अन्तर्गत हुने खर्चहरु आदि समेटिएका छन् । यस मुख्य शिर्षकमा कुल रु १५,४३,०२२००।०० ( अक्षरुपी पन्ध्र करोड त्रिचालीस लाख दुई हजार दुई सय मात्र ) बिनीयोजन गरेको छु ।

सभा अध्यक्षज्यू,

यो नीति तथा कार्यक्रम तर्जुमा गर्ने कार्यमा संलग्न रहि सहयोग पुऱ्याउने रामग्राम नगरपालिका नगरप्रमुखज्यू, नगर कार्यपालिका सदस्यज्यूहरु , नगरसभा सदस्यज्यूहरु, प्रतिनिधीका सभा मा.सदस्य ज्यू ,प्रदेश सभाका मा.सदस्य ज्यू ,जिल्ला समन्वय समितिका प्रमुख ज्यू , राजनैतिक दलका प्रतिनिधी,विभिन्न संघ संस्थाका प्रतिनिधी तथा लब्ध प्रतिष्ठित व्यक्तित्वहरु र रामग्राम नगरपालिकाका सम्पूर्ण कर्मचारीहरुलाई तथा सम्पूर्ण नगरबासीहरुमा हार्दिक धन्यवाद व्यक्त गर्दछु । प्रस्तुत नीति तथा कार्यक्रमको सफल कार्यान्वयनको लागि सम्बद्ध सबै पक्षहरुबाट सकारात्मक र रचनात्मक सहयोगको अपेक्षा लिदै यस स्थानीय सरकारले अघि सारेको प्रस्तुत नीति तथा कार्यक्रम कार्यान्वयनमा सहयोग पुऱ्याउन नेपाल सरकार,प्रदेश सरकार ,निजी क्षेत्र, राष्ट्रिय तथा अन्तर्राष्ट्रिय दातृ निकाय, सम्पूर्ण मतदाता,रामग्राम नगरबासी, पत्रकार जगत,सम्पूर्ण बुद्धिजिवी एवं प्रवुद्ध वर्ग तथा प्रत्यक्ष एवं अप्रत्यक्ष वर्गमा हार्दिक अपिल गर्दछु ।

धन्यवाद ।